


**मध्यप्रदेश शासन**  
**सूक्ष्म, लघु और मध्यम उद्यम विभाग**  
**मध्यप्रदेश स्टार्ट-अप कार्यान्वयन योजना, 2022**  
**(प्रक्रिया एवं दिशा-निर्देश)**

1. प्रस्तावना :-

राज्य शासन द्वारा एमपी स्टार्ट-अप नीति एवं कार्यान्वयन योजना, 2022 लागू की गई है। उक्त नीति में स्टार्ट-अप्स एवं इन्क्यूबेटर्स को विभिन्न सहायता हेतु किए गए प्रावधानों को क्रियान्वित करने की दृष्टि से राज्य शासन "मध्यप्रदेश स्टार्ट-अप कार्यान्वयन योजना, 2022" लागू करता है।

2. योजना के प्रभावशील होने की अवधि एवं कार्यक्षेत्र :-

- 2.1 यह योजना अधिसूचना दिनांक से प्रभावशील होगी और शासन द्वारा संशोधित या अधिक्रमित किये जाने तक सम्पूर्ण मध्यप्रदेश में प्रभावी रहेगी।
- 2.2 स्टार्ट-अप/इन्क्यूबेटर्स स्थापित करने इस योजना के तहत सहायता प्राप्त करने के लिये पात्र होगी। उत्पाद आधारित स्टार्ट-अप्स के प्रकरण में अधिसूचना दिनांक के पश्चात वाणिज्यिक उत्पादन प्रारंभ करने वाली इकाईयों को इस नीति अन्तर्गत सुविधा का लाभ प्राप्त करने की पात्रता होगी।
- 2.3 अधिसूचना दिनांक से पूर्व स्थापित होने वाले स्टार्ट-अप/इन्क्यूबेटर्स, मध्यप्रदेश स्टार्ट-अप नीति, 2019 या इससे पहले की नीतियों, जैसी भी स्थिति हो, के तहत सहायता प्राप्त करने के लिये पात्र होगी। ऐसे प्रकरणों का निराकरण को पूर्व नीति के अनुरूप किया जावेगा।
- 2.4 पूर्व/प्रचलित नीति(यों) अंतर्गत स्टार्ट-अप/इन्क्यूबेटर्स को सुविधा/सहायता का लाभ प्राप्त करने हेतु गठित विभिन्न समितियों को समाप्त करते हुए, पूर्व की नीति(यों) अंतर्गत प्राप्त/स्वीकृत प्रकरणों का निराकरण "मध्यप्रदेश स्टार्ट -अप कार्यान्वयन योजना, 2022" में निर्धारित प्रक्रियानुसार किया जाएगा।



### 3. योजना कार्यान्वयन हेतु समितियों का गठन -

#### 3.1 राज्य स्तरीय स्टार्ट-अप साधिकार समिति -

राज्य नवाचार चुनौती अन्तर्गत स्टार्ट-अप्स की स्क्रीनिंग एवं चयन एवं नीति के सुगम कियान्वयन एवं सामान्य पर्यवेक्षण हेतु मुख्य सचिव की अध्यक्षता में राज्य स्तरीय साधिकार समिति का स्वरूप निम्नानुसार होगा -

| क्रमांक | पदाधिकारियों का विवरण   | प्राधिकार  |
|---------|---|------------|
| 1       | मुख्य सचिव, मध्यप्रदेश शासन   | अध्यक्ष    |
| 2       | अपर मुख्य सचिव/प्रमुख सचिव,<br>वित्त विभाग                                | सदस्य      |
| 3       | अपर मुख्य सचिव/प्रमुख सचिव,<br>लोक स्वास्थ्य एवं परिवार कल्याण विभाग      | सदस्य      |
| 4       | प्रमुख सचिव<br>नगरीय आवास एवं विकास विभाग                                 | सदस्य      |
| 5       | प्रमुख सचिव<br>विज्ञान एवं प्रौद्योगिकी विभाग                             | सदस्य      |
| 6       | प्रमुख सचिव<br>माननीय मुख्यमंत्री जी, मध्यप्रदेश शासन                     | सदस्य      |
| 7       | महानिदेशक<br>अटल बिहारी बाजपेई सुशासन एवं नीति<br>विश्लेषण संस्थान, भोपाल | सदस्य      |
| 8       | प्रमुख सचिव/सचिव<br>सूक्ष्म, लघु और मध्यम उद्यम विभाग                     | सदस्य सचिव |
| 9       | आवश्यकतानुसार अन्य आमंत्रित   | सदस्य      |

3.3 राज्य नवाचार चुनौती (State Innovation Challenge) अन्तर्गत चयनित स्टार्ट-अप्स के आंकलन/मूल्यांकन हेतु राज्य स्तरीय समिति का स्वरूप निम्नानुसार होगा -

| क्रमांक | पदाधिकारियों का विवरण  | प्राधिकार  |
|---------|--|------------|
| 1       | प्रमुख सचिव संबंधित विभाग<br>(चुनौती में चयनित विषय के)  | अध्यक्ष    |
| 2       | प्रमुख सचिव/सचिव<br>सूक्ष्म, लघु और मध्यम उद्यम विभाग  | सदस्य      |
| 3       | प्रमुख सचिव,<br>वित्त विभाग के नामांकित प्रतिनिधि<br>(उप सचिव से अनिम्न अधिकारी ना हों)                | सदस्य      |
| 4       | महानिदेशक<br>अटल बिहारी बाजपेई सुशासन एवं नीति<br>विश्लेषण संस्थान, भोपाल द्वारा नामांकित<br>प्रतिनिधि | सदस्य      |
| 5       | प्रमुख,<br>मध्यप्रदेश स्टार्ट-अप सेंटर,  | सदस्य सचिव |
| 6       | आवश्यकतानुसार अन्य आमंत्रित  | सदस्य      |

3.3 राज्य स्तरीय सहायता समिति:- पात्र स्टार्ट-अप्स एवं इन्क्यूबेटर्स को नीति अन्तर्गत प्रावधानित सुविधाओं के पात्रता निर्धारण एवं स्वीकृति हेतु समिति का गठन निम्नानुसार होगा -

| क्रमांक | पदाधिकारियों का विवरण  | प्राधिकार  |
|---------|--|------------|
| 1.      | प्रमुख सचिव/सचिव, एमएसएमई विभाग  | अध्यक्ष    |
| 2.      | प्रमुख सचिव,<br>वित्त विभाग या उनके द्वारा नामांकित प्रतिनिधि                          | सदस्य      |
| 3.      | प्रमुख सचिव,<br>ऊर्जा विभाग या उनके द्वारा नामांकित प्रतिनिधि                          | सदस्य      |
| 4.      | प्रमुख सचिव,<br>नगरीय विकास एवं आवास विभाग या उनके द्वारा नामांकित प्रतिनिधि           | सदस्य      |
| 5.      | प्रमुख सचिव,<br>विज्ञान एवं प्रौद्योगिक विभाग या उनके द्वारा नामांकित प्रतिनिधि        | सदस्य      |
| 6.      | प्रमुख सचिव,<br>तकनीकी शिक्षा, कौशल विकास और रोजगार विभाग अथवा उनके नामांकित प्रतिनिधि | सदस्य      |
| 7.      | उद्योग आयुक्त, म.प्र.  | सदस्य      |
| 8.      | संचालक, एमएसएमई  | सदस्य      |
| 9.      | प्रमुख, मध्यप्रदेश स्टार्ट-अप सेंटर, भोपाल   | सदस्य सचिव |
| 6       | आवश्यकतानुसार अन्य आमंत्रित  | सदस्य      |

टीप :-समिति की बैठक का कोरम न्यूनतम 5 सदस्यों से पूर्ण होगा।

#### 4. विविध :-

- 4.1 इस योजना के अंतर्गत प्रोत्साहन/रियायत संबंधी वित्तीय सहायता केवल स्टार्ट-अप्स एवं इन्क्यूबेटर्स को उपलब्ध होगी।
- 4.2 स्टार्ट-अप्स एवं इन्क्यूबेटर्स को भारत सरकार के उद्योग संवर्धन एवं आंतरिक व्यापार विभाग के अधीन स्टार्ट-अप इण्डिया में पंजीकृत एवं मान्यता प्राप्त होना अनिवार्य होगा।
- 4.3 यदि राज्य शासन की ऐसी एक से अधिक नीतियाँ हैं, जिनके अंतर्गत इकाई प्रोत्साहन/रियायतें प्राप्त कर सकती है, तो इकाई (उत्पाद आधारित स्टार्टअप्स को छोड़कर) द्वारा किसी अन्य नीति अंतर्गत प्रोत्साहन/रियायतें लेने/आवेदन करने पर इस योजना अंतर्गत सहायता हेतु अपात्र होगी ।
- 4.4 इस योजना में उल्लेखित आवेदन की समय-सीमा में राज्य स्तरीय सहायता समिति समुचित कारणों से आवेदन प्रस्तुत करने में किये गये विलम्ब को शिथिल कर सकेगी।

#### 5. समितियों के दायित्व

- 5.1 राज्य नवाचार चुनौती (State Innovation Challenge) अन्तर्गत स्टार्ट-अप्स की स्क्रीनिंग एवं चयन एवं नीति के सुगम क्रियान्वयन एवं सामान्य पर्यवेक्षण हेतु मुख्य सचिव की अध्यक्षता में राज्य स्तरीय स्टार्ट-अप साधिकार समिति का दायित्व -

प्रदेश में उच्च प्रभाव वाले चार आर्थिक-सामाजिक समस्याओं के निवारण हेतु संस्थान से अवधारणा आमंत्रित किए जाने एवं उन पर सर्व संबंधित विभागों के अभिमत/अनुशंसा प्राप्त होने के पश्चात समिति के समक्ष प्रस्तुत किया जावेगा। समिति उक्त अवधारणाओं की विशिष्टता, गुण-दोष एवं समस्या निवारण क्षमता के आधार पर चार श्रेष्ठ अवधारणाओं का चयन करेगी। समिति नीति के सुगम क्रियान्वयन तथा सामान्य पर्यवेक्षण का दायित्व भी निर्वहन करेगी। समिति की बैठक का आयोजन आवश्यकतानुसार किया जावेगा।

5.2 राज्य नवाचार चुनौती (State Innovation Challenge) अन्तर्गत चयनित स्टार्ट-अप्स के आंकलन/मूल्यांकन हेतु राज्य स्तरीय समिति का दायित्व - मुख्य सचिव की अध्यक्षता में राज्य स्तरीय स्टार्ट-अप साधिकार समिति द्वारा चयनित संस्थान द्वारा आर्थिक सामाजिक समस्याओं के निवारण हेतु किए गए कार्यों का आंकलन एवं मूल्यांकन कर उन्हें समयबद्ध रीति से राज्य नवाचार चुनौती अन्तर्गत प्रावधानित अनुदान स्वीकृति की अनुशंसा करेगी।

5.3 राज्य स्तरीय सहायता समिति का दायित्व -

5.3.1 योजनान्तर्गत सहायता हेतु आवेदन निर्धारित समयावधि में इकाई/संस्था के स्वामी/अधिकृत प्रतिनिधि द्वारा निर्धारित प्रपत्र में मध्यप्रदेश स्टार्ट-अप सेंटर को प्रधानता (Preferably) ऑनलाइन प्रस्तुत करेगा ।

5.3.2 मध्यप्रदेश स्टार्ट-अप केन्द्र द्वारा प्राप्त आवेदनों का समुचित परीक्षण उपरान्त अपना प्रतिवेदन सहित सहायता संबंधी प्रकरण राज्य स्तरीय सहायता समिति के समक्ष विचारार्थ प्रस्तुत किया जावेगा।

5.3.3 योजना अंतर्गत सभी सहायताओं की प्रथम बार स्वीकृति राज्य स्तरीय सहायता समिति द्वारा जारी की जायेगी। उसके बाद मिलने वाली स्वीकृत सहायता की किश्तें पात्रतानुसार स्वमेव, बिना पुनः समिति में समक्ष प्रस्तुत किए बगैर प्राप्त होंगी।

5.3.4 समिति की बैठक का आयोजन आवश्यकतानुसार किया जावेगा।

5.3.5 समुचित विचारोपरान्त राज्य स्तरीय सहायता समिति को यह अधिकार होगा कि वह योजना अंतर्गत प्रावधानित वित्तीय सहायता स्वीकृति आदेश जारी करे। समिति के सदस्य सचिव द्वारा स्वीकृत सहायता(सहायताएं) एवं जहां लागू हो, दी जाने वाली सहायता राशि का विवरण/मापदण्ड का उल्लेख करते हुये जारी किया जायेगा।

- 5.3.6 समिति के ध्यान में ऐसा कोई तकनीकी बिंदु आए, जिसके कारण उसे अपने निर्णय को संशोधित करना पड़े, तो वह स्वतः संज्ञान लेकर अपने निर्णय का पुनर्विलोकन कर सकेगी, किन्तु इस प्रकार लिए गये निर्णय की सूचना 30 दिवस के अन्दर संबंधित इकाई को प्रेषित किया जाना अनिवार्य होगा।
6. योजनान्तर्गत आवेदन इकाई को निर्धारित प्रपत्र में संबंधित मध्यप्रदेश स्टार्ट-अप सेंटर को प्रधानता (Preferably) ऑनलाइन प्रस्तुत करना होगा। आवेदन के साथ निम्नानुसार अनुलग्नक प्रस्तुत किये जायेंगे :-
- 6.1 भारत सरकार, वाणिज्य एवं उद्योग मंत्रालय, उद्योग संवर्धन एवं आंतरिक व्यापार विभाग के अधीन स्टार्ट-अप इण्डिया से मान्यता प्राप्त होने की प्रमाणित छाया प्रति।
- 6.2 इकाई में आवेदित वर्ष में माहवार कुल रोजगार की संख्या के संबंध में इकाई का नोटराइज्ड शपथ पत्र।
- 6.3 इकाई के गठन संबंधी सक्षम प्राधिकारी का प्रमाण पत्र ।
- 6.4 निर्धारित प्रारूप में शपथ-पत्र ।
- 6.5 वित्तीय व्यवस्था का विवरण (स्वयं के स्रोतों से अथवा बैंक ऋण अथवा सेबी/आरबीआई से मान्यता प्राप्त वित्तीय संस्था से ऋण प्राप्त करने की स्थिति में वित्तीय संस्था का ऋण स्वीकृति/वितरण पत्र) ।
- 6.6 संक्षिप्त परियोजना प्रतिवेदन।
- 6.7 उत्पाद आधारित स्टार्ट अप को योजनान्तर्गत प्रावधानित गैर वित्तीय सुविधाओं का लाभ आवेदन करने पर प्राप्त हो सकेगा किन्तु वित्तीय सुविधाओं का लाभ इकाई में वाणिज्यक उत्पादन प्रारंभ होने के पश्चात प्राप्त हो सकेगा।

7. **अपील** – राज्य स्तरीय सहायता समिति के निर्णय के विरुद्ध अपील प्रशासकीय विभाग के समक्ष निर्णय प्राप्ति दिनांक से 90 दिवस के भीतर की जा सकेगी विलंब से प्राप्त अपील के विलंब दोष को विभाग गुण-दोष के आधार पर शिथिल कर सकेगा। प्रशासकीय विभाग का निर्णय अंतिम होगा।
8. **व्याख्या/मार्गदर्शन/आवेदन प्रारूप/प्रपत्र तैयार करने के अधिकार** – योजना के क्रियान्वयन को सुगम बनाने की दृष्टि से अथवा विसंगति दूर करने एवं योजना के प्रावधानों की व्याख्या करने के लिए निर्देश एवं मार्गदर्शन प्रशासकीय विभाग द्वारा दिया जा सकेगा, जो अंतिम एवं बाध्यकारी होगा। योजनान्तर्गत प्रावधानित सहायता का लाभ लेने हेतु निर्धारित ऑनलाइन आवेदन पत्रों एवं अन्य प्रपत्रों का प्रारूप तैयार करने हेतु प्रशासकीय विभाग अधिकृत होगा। इस योजना एवं राज्य शासन की अन्य निवेश नीतियों की भाषा में विरोधाभास होने पर मध्यप्रदेश शासन, सूक्ष्म, लघु और मध्यम उद्यम विभाग द्वारा मार्गदर्शन दिया जा सकेगा, जो अंतिम एवं बाध्यकारी होगा।
9. **संशोधन/शिथिलीकरण/निरसन** - योजनान्तर्गत प्रावधानों में किसी बात के होते हुए भी मध्यप्रदेश शासन, सूक्ष्म, लघु और मध्यम उद्यम विभाग किसी भी समय -
- 10.1 इस योजना को संशोधित अथवा निरस्त कर सकेगा,
- 10.2 इस योजना के प्रावधानों को शिथिल कर सकेगा।
10. किसी भी विवाद की स्थिति में न्यायालय क्षेत्र मध्यप्रदेश होगा।

**विशेष कर्तव्यस्थ अधिकारी**  
**म.प्र. शासन**  
**सूक्ष्म, लघु और मध्यम उद्यम विभाग**